



ملتان سلطانز نے لاہور قلندرز کو 80 رنز سے ہرا دیا

• چاروکٹیں حاصل کرنے پر شاہنواز دھانی پلئیر آف دی میچ قرار

ابوظہبی، 18 جون 2021ء:

انجی ایل پاکستان سپر لیگ کے چھٹے ایڈیشن کے اٹھائیسویں میچ میں ملتان سلطانز نے لاہور قلندرز کو یک طرفہ مقابلے کے بعد 80 رنز سے شکست دے دی، نوجوان باؤلر شاہنواز دھانی کو چاروکٹیں حاصل کرنے پر مین آف دی میچ قرار دیا گیا۔

لاہور قلندرز کی ٹیم 15.1 اوورز میں صرف 89 رنز پر ڈھیر ہو گئی۔

لاہور قلندرز کی ٹیم ملتان سلطانز کے باؤلرز کے سامنے مکمل بے بس نظر آئی کوئی کھلاڑی بھی وکٹ پر جم کر نہ کھیل سکا۔ لاہور قلندرز کے اوپنرز اپنی ٹیم کو اچھا آغاز فراہم کرنے میں ناکام رہے، فخر زمان 13 جبکہ بین ڈنک 5 رنز ہی بنا سکے۔

لاہور قلندرز کی آدھی ٹیم صرف 52 رنز پر پولین لوٹ گئی، محمد حفیظ 14، آغا سلمان 13، کپتان سہیل اختر 5، ٹم ڈیوڈ 10، جیمز فاکنر 22، راشد خان 2، شاہین آفریدی 2، اور حارث رؤف صرف ایک رن ہی بنا سکے۔

ملتان سلطانز کے شاہنواز دھانی نے چار کھلاڑیوں کو پولین کی راہ دکھائی، عمران خان نے تین کھلاڑیوں کو آؤٹ کیا جبکہ بلیسنگ مزار بانی نے دو اور عمران طاہر نے ایک وکٹ حاصل کی۔

اس سے قبل لاہور قلندرز کے کپتان سہیل اختر نے ٹاس جیت کر ملتان سلطانز کو پہلے بیٹنگ کی دعوت دی تو لاہور قلندرز کی ٹیم نے مقررہ بیس اووز میں صہیب مقصود کے 60 رنز اور سہیل تنویر کے ناقابل شکست 26 رنز کی بدولت 169 رنز بنانے میں کامیاب ہوئی اور انکی ٹیم کے 8 کھلاڑی آؤٹ ہوئے۔

ملتان سلطانز کو انگلز کے آغاز پر ہی وکٹ کے نقصان کا سامنا کرنا پڑا جب اوپنر شان مسعود بغیر کوئی رن بنائے شاہین آفریدی کی گیند پر ایل بی ڈبلیو قرار دیا گیا۔ کپتان محمد رضوان بھی صرف 15 رنز ہی بنا سکے۔

صہیب مقصود نے 60 رنز کی انگلز کھیلی انہوں نے چار چھکے اور تین چوکے جڑے، جانسن چارلس نے 10، ریلی روسو 29، خوشدل شاہ 6، عمران طاہر 4، بلیسنگ مزاربانی بغیر کوئی رن بنائے آؤٹ ہوئے، عمران خان تین رنز پر ناٹ آؤٹ رہے۔۔

لاہور قلندرز کے شاہین آفریدی نے تین کھلاڑیوں کو پویلین کی راہ دکھائی، جیمز فاکنر نے دو کھلاڑیوں کو آؤٹ کیا جبکہ حارث رؤف، راشد خان اور احمد دانیال نے ایک ایک وکٹ حاصل کی۔

انجینی ایل پاکستان سپر لیگ کے چھٹے ایڈیشن میں کل دو میچ کھیلے جائیں گے، پہلے میچ کراچی کنگز اور کوئٹہ گلیڈی ایٹرز کی ٹیمیں مد مقابل ہونگی جبکہ دوسرے میچ میں اسلام آباد یونائیٹڈ کا سامنا ملتان سلطانز سے ہوگا۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com
@thePSLT20
@thePSL
PakistanSuperLeague
@thepsli
PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4